
भाग -II 


हरियाणा सरकार 


विधि तथा विधायी विभाग 


अधिसूचना 

दिनांक 22 मई, 2020 
संख्या लैज . 9/2020 - दि हरियाणा गुडज़ एण्ड सर्विसज़ टैक्स ( अमेन्डमेन्ट) ऑर्डिनन्स, 2020 , का 
निम्नलिखित हिन्दी अनुवाद हरियाणा के राज्यपाल की दिनांक 12 मई, 2020 की स्वीकृति के अधीन एतद्द्वारा 
प्रकाशित किया जाता है और यह हरियाणा राजभाषा अधिनियम, 1969 (1969 का 17), की धारा 4 - क के खण्ड (ग ) 
के अधीन उक्त अध्यादेश का हिन्दी भाषा में प्रामाणिक पाठ समझा जाएगा: 

2020 का हरियाणा अध्यादेश संख्या 1 
हरियाणा माल और सेवा कर (संशोधन ) अध्यादेश , 2020 

हरियाणा माल और सेवा कर अधिनियम , 2017 , 
के कतिपय उपबन्धों में छूट देने तथा इससे 
सम्बन्धित या आनुषंगिक मामलों 
के लिए उपबन्ध करने हेतु 

अध्यादेश 
भारत गणराज्य के इकहत्तरवें वर्ष में हरियाणा के राज्यपाल द्वारा प्रख्यापित । 

चूंकि हरियाणा राज्य विधानमण्डल का सत्र नहीं हो रहा है तथा राज्यपाल की संतुष्टि हो गई है कि 
ऐसी परिस्थितियां विद्यमान हैं जिनके कारण तुरन्त कार्रवाई करना उनके लिए आवश्यक हो गया है ; 

इसलिए, अब, भारत के संविधान के अनुच्छेद 213 के खण्ड (1) द्वारा प्रदत्त शक्तियों का प्रयोग करते 
हुए, हरियाणा के राज्यपाल , इसके द्वारा, निम्नलिखित अध्यादेश प्रख्यापित करते हैं : 

(1 ) यह अध्यादेश हरियाणा माल और सेवा कर ( संशोधन) अध्यादेश, 2020 , कहा जा सकता है । 
(2 ) यह 31 मार्च, 2020 से लागू हुआ समझा जाएगा । 

हरियाणा माल और सेवा कर अधिनियम, 2017 की धारा 168 के बाद, निम्नलिखित धारा रखी जाएगी, 
अर्थात्: 

" 168 क. विशेष परिस्थितियों में समयावधि में वृद्धि के लिए सरकार की शक्ति.- (1) इस अधिनियम में 
दी गई किसी बात के होते हुए भी , सरकार, परिषद् की सिफारिशों पर, अधिसूचना द्वारा , ऐसी कार्यवाहियों, 
जिन्हें अनिवार्य बाध्यता के कारण पूर्ण नहीं किया जा सकता या जिनकी अनुपालना नहीं की जा सकती, के 
सम्बन्ध में इस अधिनियम में विनिर्दिष्ट , अथवा के अधीन विहित या अधिसूचित समयावधि में वृद्धि कर सकती 
है । 

( 2) उप - धारा (1) के अधीन अधिसूचना जारी करने की शक्ति , इस अधिनियम के प्रारम्भ की तिथि से 
पूर्व की तिथि से ऐसी अधिसूचना को भूतलक्षी प्रभाव देने की शक्ति शामिल नहीं होगी । 
व्याख्याः- इस धारा के प्रयोजनों हेतु, “ अनिवार्य बाध्यता” अभिव्यक्ति से अभिप्राय है, युद्ध, महामारी, बाढ़, सूखा, 

आग , तूफान, भूकम्प या प्रकृति से उत्पन्न कोई अन्य आपदा या इस अधिनियम के किन्ही उपबन्धों 
के लागूकरण को अन्यथा से प्रभावित करने वाला कोई मामला।। 


1. 


संक्षिप्त नाम तथा 
प्रारभ । 


2. 


2017 के हरियाणा 
अधिनियम 19 में 
धारा 168 क का 
रखा जाना । 


चण्डीगढः 
दिनांक 12 मई, 2020. 


सत्यदेव नारायण आर्य, 
राज्यपाल , हरियाणा । 


बिमलेश तंवर, 
सचिव , हरियाणा सरकार , 
विधि तथा विधायी विभाग । 

